







## लाइफStyle

अभिनेत्री उर्वशी रौतेला सुर्खियों में रहना बखूबी जानती हैं। वे अपने सोशल मीडिया पोस्ट के जरिए अवसर चर्चा में आ जाती हैं। एक बार फिर ऐसा हुआ है। दरअसल, उर्वशी विंबलडन 2025 में पहुंचीं। वे बाॅबी डॉल बनकर पहुंचीं।

## द रिवोल्यूशनरीज का फर्स्ट लुक जारी...

मुंबई। द रिवोल्यूशनरीज की पहली झलक सोमवार को सामने आई है। सीरीज में भुवन बाम, रोहित सराफ और प्रतिभा रांटा एक अलग अंदाज में दिखाई दे रहे हैं, जो उनके फैस को उत्साहित कर रहा है। ये तीनों ही कलाकारों ने इससे पहले इस तरह की भूमिका नहीं निभाई है। द रिवोल्यूशनरीज संजीव सात्याल की

किताब रिवोल्यूशनरीज: द अदर स्टोरी ऑफ हाउ इंडिया वन इट्स फ्रीडम पर आधारित है। इस सीरीज की कहानी उन बहादुर युवा भारतीय क्रांतिकारियों की है जो ब्रिटिश राज को खत्म करने के लिए सशस्त्र संघर्ष को जरूरी मानते थे। द रिवोल्यूशनरी उनके जीवन, बलिदान और देश के प्रति उनके समर्पण को दिखाती है।

## उर्वशी

### मिस्ट्री मैन के साथ विंबलडन में आई नजर

एजेसी ►► मुंबई

दिलचस्प बात यह है कि वे यहां मिस्ट्री मैन के साथ नजर आई हैं, जिसके बाद फैस पृष्ठ रहे हैं कि आखिर वह शख्स कौन है? उर्वशी रौतेला ने अपने इंस्टाग्राम अकाउंट से आज रविवार को एक पोस्ट शेयर किया है। उन्होंने विंबलडन से अपनी झलकियां शेयर की हैं। उर्वशी ने इसके साथ बताया कि वहां उनकी मुलाकात राजकुमारी केट मिडलटन से हुई। उर्वशी ने पोस्ट के साथ कैप्शन लिखा है, 'वेल्स की राजकुमारी केट मिडलटन आपसे मिलना सचमुच सम्मान की बात है। आपसे मिलना शानदार रहा।' इसके अलावा उर्वशी ने एक तस्वीर अपनी इंस्टाग्राम स्टोरी पर भी शेयर की है। वे पोज देती नजर आ रही हैं और उनके बराबर में एक शख्स खड़ा है। अभिनेत्री ने शख्स का चेहरा व्हाइट हार्ट इमोजी से हाइड कर दिया है। उर्वशी की यह फोटो सोशल मीडिया पर तेजी से वायरल हो गई है। फैस जानने के लिए उत्सुक हैं कि जिस शख्स का चेहरा छिपाया गया है, आखिर वह मिस्ट्री मैन कौन है? उर्वशी रौतेला व्हाइट कलर की ड्रेस में बाबाई डॉल वाले लुक में विंबलडन में पहुंची हैं। उनका स्टाइल तो चर्चा में है ही, साथ ही उनके बैग में लगी चार लालबु डॉल ने भी लाइमलाइट चुरा ली है।



## हॉलीवुड मसाला

### सुपरमैन के अवतार में छाए डेविड

मुंबई। हॉलीवुड फिल्म 'सुपरमैन 11' जुलाई को सिनेमाघरों में रिलीज हुई थी। हॉलीवुड स्टार डेविड कोरेन्सवेट की सुपर हीरो फिल्म 'सुपरमैन' लगातार बॉक्स ऑफिस पर अच्छी कमाई कर रही है। सुपरमैन ने रविवार को 7.21 करोड़ रुपए का कारोबार किया है। अब तक बॉक्स ऑफिस पर कुल 23.71 करोड़ रुपए का कलेक्शन कर लिया है। सुपरमैन 2025 में रिलीज होने वाली एक अमेरिकी सुपरहीरो फिल्म है। यह डीसी कॉमिक्स के इसी नाम के किरदार पर आधारित है।




### प्रियंका अपनी सासू मां से धुलवाती थीं कपड़े

लॉस एंजिल्स। एक्ट्रेस प्रियंका चोपड़ा को हाल ही में रिलीज हुई फिल्म 'हेड्स ऑफ स्टेट' में उनके काम के लिए काफी तारीफ मिल रही है। एक्ट्रेस ने हाल ही में बताया कि उन्हें भी बाकी लोगों की तरह घर का एक काम सबसे कम पसंद है। एक्ट्रेस ने शेयर किया कि उन्होंने एक बार अपनी सास को धोखा देकर यह काम करवाया था। प्रियंका चोपड़ा ने कहा था, 'कपड़े धोना मेरे लिए एक मुश्किल काम है। मुझे यह मुश्किल लगता है। मैं हमेशा किसी और से यह काम करवाने की कोशिश करूंगी।' उन्होंने याद किया कि कैसे उन्होंने अपने पति निक जोन्स की मां डैमिस मिलर-जोन्स से यह काम करवाया था। मैं कपड़े आयरन कर सकती हूँ, तह करके रख सकती हूँ। लेकिन, कपड़े धोने की प्रक्रिया से गुजरना वाकई बहुत मुश्किल है।



### दिल पे चलाई छुरियां में अंजलि के साथ राजू

मुंबई। अंजलि अरोड़ा सोनू निगम के गाने 'दिल पे चलाई छुरियां' के रीमिक्स वर्जन में राजू कलाकार के साथ नजर आई हैं, जो पिछले कुछ समय से सोशल मीडिया पर वायरल हुए थे। सोनू निगम ने इस गाने में अपनी आवाज दी है और लोग राजू कलाकार को मौका देने के लिए उनकी जमकर तारीफ कर रहे हैं। कि कुछ दिन पहले सोनू ने राजू कलाकार के साथ एक रील भी शेयर किया था। 30 साल पहले का ये गाना हाल ही में अचानक वायरल हो गया और इसकी वजह राजू भट्ट यानी राजू कलाकार हैं। दरअसल राजू के दोस्त ने उनकी आवाज में ये गाना रेकॉर्ड किया और फिर सोशल मीडिया पर डाला। इसके बाद ये गाना आग की तरह सोशल मीडिया पर नजर आने लगा। यहां से रीलस बनने का भी सिलसिला शुरू हुआ और रेमो डिस्जा जैसे कई कलाकारों ने इस गाने पर रील भी बनाए।



### धड़क-2 के ट्रेलर पर लुटाया प्यार...

मुंबई। धड़क 2 का बहुप्रतीक्षित ट्रेलर रिलीज हो चुका है। इसके ट्रेलर में सिद्धांत चतुर्वेदी और तुपति डिमरी मुख्य भूमिकाओं में नजर आए। प्रशंसकों को यह ट्रेलर बेहद पसंद आया। वहीं, अमिताभ बच्चन ने भी फिल्म के ट्रेलर को लेकर सोशल मीडिया हैंडल पर अपनी प्रतिक्रिया दी है। एक्स हैंडल पर अमिताभ बच्चन ने फिल्म धड़क 2 का आधिकारिक ट्रेलर शेयर करते हुए इसकी तारीफ की और साथ ही कैप्शन में लिखा, 'टी 5440 - सभी को शुभकामनाएं।' अमिताभ की इस पोस्ट पर 'धड़क 2 की निर्माता मीनू अरोड़ा ने आभार जताते हुए लिखा, आपका आशीर्वाद और समर्थन मेरे और हम सभी के लिए बहुत मायने रखता है। धन्यवाद सर। धड़क 2 यह फिल्म प्यार, जाति और सामाजिक बंधनों की कहानी दिखाती है।

## टीवी मसाला



### सीआईडी-2 को रिप्लेस करेगा कौन बनेगा करोड़पति 17

नई दिल्ली। 'सीआईडी' की सफलता को देखते हुए नेकर्स इसका दूसरा सीजन 'सीआईडी 2' लेकर आए थे, लेकिन इसकी कमजोर कहानी दर्शकों को इंप्रेस नहीं कर पा रही है। यहां तक कि पुरानी कास्ट को वापस लाने का भी फायदा नहीं दिख रहा है। अब खबर है कि इसे बंद किया जा रहा है। अमिताभ बच्चन का 'कौन बनेगा करोड़पति 17' इसे रिप्लेस करेगा। सीरीज 6 साल के गैप के बाद फेमस क्राइम थ्रिलर सीआईडी अपने दूसरे सीजन के साथ टीवी पर लौटा था। इसमें एसीपी आयुष्मान के रूप में टीवी एक्टर पार्थ समथान की छंदी हुई थी। शिवाजी साहब के किरदार एसीपी प्रद्युम्न को कुछ समय के लिए बंद दिया गया था, जब चर्चा हुई थी कि क्या उन्होंने शो छोड़ दिया है। इसके बाद कुछ पुराने चेहरे वापस लौटे, जिनमें श्रद्धा मुसले और जानवी छेड़ा शामिल हैं। अटकलें तेज हो रही हैं कि फेमस किंग शो 'कौन बनेगा करोड़पति' अपने 17वें सीजन के साथ वापसी कर सकता है। ये प्राइम टाइम स्लॉट में सीआईडी 2 की जगह ले सकता है। हालांकि, न तो सीआईडी के निर्माताओं और न ही केबीसी की प्रोडक्शन टीम ने आधिकारिक तौर पर इसकी पुष्टि की है। लेकिन टीवी के अंदरूनी सूत्रों के बीच कानाफूसी इसी और इशारा कर रही है।

### पल्लवी ने शादी के 22 साल बाद लिया तलाक

नई दिल्ली। टीवी सीरियल 'पांड्या स्टोर' की एक्ट्रेस पल्लवी राल और उनके पति सुरज राव, जो एक टीवी डायरेक्टर हैं, ने 22 साल बाद तलाक लेने का फैसला किया है। उनके दो बच्चे हैं, और आपसी तालमेल की कमी के कारण उन्होंने यह मुश्किल कदम उठाया। पल्लवी ने एक इंटरव्यू में बताया, 'सुरज और मेरे दो बच्चे हैं। हमारे बीच पिछले कुछ सालों से तालमेल की दिक्कत हो रही थी और अब हमने आखिरकार अलग होने का फैसला किया है। ये हमारे लिए मुश्किल फैसला था, क्योंकि हमारी 21 साल की बेटी और 18 साल का बेटा है। लेकिन, कभी-कभी आपसी सहमति से अलग होना और शांति से भरा जीवन जीना अच्छा होता है। मैं सुरज की इज्जत करती हूँ और हमेशा उनके अच्छे की कामना करती हूँ। पल्लवी के काम की बात करें तो उन्होंने करियर में करियर, कुल्फी कुमार बाजेराला और शुभारंभ समेत कई टीवी शो में काम किया है। वहीं, सुरज ने क्योंकि सास भी कभी बहू थी और शाका लाला बूम बूम का डायरेक्शन किया है। दोनों की मुलाकात मुंबई में एक टीवी शो के सेट पर हुई थी। फिर 2003 में इन्होंने शादी कर ली थी। बता दें कि इनके पहले 'ये रिश्ता क्या कहलाता है' के सेट पर मिले लाता समरवाल और संजीव सेठ ने भी अपना रिश्ता खत्म कर लिया था।

### मनोज, करीना व शर्मिला को मिला नामांकन दिखाई जाएगी गुरु दत्त की फिल्में

मुंबई। मनोज बाजपेयी, मोहनलाल, करीना कपूर खान और शर्मिला टेंगोर जैसे कलाकारों को इंडियन फिल्म फेस्टिवल ऑफ नेशनल (आईएफएफएफ) 2025 में 'बेस्ट एक्टर' के लिए नामांकन मिला है। इसके अलावा 'बेस्ट फिल्म' कटेगरी में होमाबाउंड, कलिक 2898 एडी, एफए-2: एम्पुलन, महाराज, मेयाइगल, स्त्री 2 और सुपरबॉयज ऑफ मालेगांव को नामांकन मिला है।

**सर्वश्रेष्ठ अभिनेता और अभिनेत्री के लिए मिला नामांकन** : आईएफएफएफ में सर्वश्रेष्ठ अभिनेता की दौड़ में अभिषेक बच्चन, आदर्श गौरव, ईशान खट्टर, जुनेद खान, मनोज बाजपेयी और मोहनलाल शामिल हैं। इसी तरह से सर्वश्रेष्ठ अभिनेत्री की दौड़ में अंजलि शिवरामन, करीना कपूर खान, शागला हमजा, शर्मिला टेंगोर और श्रद्धा कपूर शामिल हैं।

**सर्वश्रेष्ठ निर्देशक के लिए नामांकन** : वहीं, सर्वश्रेष्ठ निर्देशक अवॉर्ड के लिए अरुण्य सहाय, लक्ष्मीप्रिया देवी, नीरज घेवत, ओमिर्, रोमा कागली, रोमा दास, वर्षा भरत और विपिन राधाकृष्णन को नामांकन मिला है। इन लोगों ने अपने क्षेत्र में बेहतरीन काम किया है।

**सर्वश्रेष्ठ वेब सीरीज के लिए नामांकन** : इसी तरह से सर्वश्रेष्ठ वेब सीरीज के लिए ब्लैक वारंट, ग्यारह ग्यारह, खोफ, कोट फैक्ट्री सीजन 3,



### 14 से 24 अगस्त तक चलेगा फेस्टिवल

आईएफएफएफ 2025 फेस्टिवल 14 अगस्त से 24 अगस्त तक जारी रहेगा। इस फेस्टिवल में खास जुरी सभी अवॉर्ड्स तय करेंगी। इस फेस्टिवल में गुरु दत्त की विरासत का जश्न मनाया जाएगा। इस मौके पर उनकी फिल्में प्यासा और कागज के फूल को दिखाया जाएगा।

मनोरंगल, पाताल लोक सीजन 2, थलैवाट्टम और निगुवन मिश्रा सीए टॉपर को नामांकन मिला है।

**वेब सीरीज में सर्वश्रेष्ठ अभिनेता और अभिनेत्री** : वेब सीरीज में सर्वश्रेष्ठ अभिनेत्री के लिए अनन्या पांडे, मोनिका पंवार, शबाणा आज़मी, तिलोत्तमा शोम, निमिषा सजयन, पार्वती थिरुवोथु और रसिका दुर्गल को नामांकन मिला है।

### आंखों की गुस्ताखियां से लेकर गाइड तक अंग्रेजी कहानियों पर बनी हैं ये फिल्में...

नई दिल्ली। 11 जुलाई को सिनेमाघरों में 'आंखों की गुस्ताखियां' रिलीज हुई है। इस फिल्म से संजय कपूर की बेटी शनया कपूर ने बॉलीवुड में डेब्यू किया है। फिल्म में शनया कपूर के साथ विकास मेसी हैं। उन्होंने फिल्म में नेत्रहीन व्यक्ति का किरदार निभाया है। यह फिल्म रसिकन बॉण्ड की शॉर्ट स्टोरी 'द आईज हैव इट' पर आधारित है। ऐसे में आज हम आपको उन फिल्मों के बारे में बताने वाले हैं जो कहानी या उपन्यास पर आधारित हैं।

**थी इंडियन** : साल 2009 में रिलीज हुई अमिर खान की फिल्म थी इंडियन को दर्शकों ने खूब प्यार दिया। यह फिल्म वंशगत के उज्ज्यास 'फाइव पॉइंट समवन' पर आधारित है। इसमें बहुत हल्के अंदाज में भारत में पढ़ाई व्यवस्था पर चूटकी ली गई है। फिल्म में यह बताने की कोशिश की गई है कि आपको जो अच्छा लगता है आप उस काम में अपना करियर बनाएं।

**द नेमरोक** : फिल्म द नेमरोक (2006) झुंफा लाइंडी के उपन्यास 'द नेमरोक' पर आधारित है। इसका निर्देशन मीरा नायर ने किया है। फिल्म को दर्शकों ने खूब प्यार दिया। फिल्म में दिखाया गया है कि एक परिवार



कलकत्ता से न्यूयॉर्क आने के बाद भी भारतीय परंपराओं को बनाए रखता है और कामयाबी के लिए संघर्ष करता है। फिल्म में इरफान खान और तब्बू ने अच्छा काम किया है।

**रेनकोट** : फिल्म 'रेनकोट' (2004) दो लघु कहानियों पर आधारित है। पहली ओ. हेनरी की 'द गिफ्ट ऑफ द मैग' और मनोज बसु की 'विरोधि'। फिल्म में अजय देवगन और ऐश्वर्या राय अहम किरदार में हैं। इसका निर्देशन रितुपर्णा घोष ने किया है। फिल्म में दो अलग-अलग प्रेम कहानियां दिखाई गई हैं। ये



लोग एक बरसात के दिन मिलते हैं और अपने अतीत को याद करते हैं।

**गाइड** : फिल्म 'गाइड' (1965) में देव आनंद और वहीदा रहमान थे। यह फिल्म आरके नारायण के उपन्यास 'द गाइड' पर आधारित थी। इसका निर्देशन विजय आनंद ने किया था। फिल्म में दिखाया गया है कि एक टूरिस्ट गाइड की मुलाकात एक नाखुश शहीदशुख औरत से होती है। वह डांस सीखना चाहती है। उसकी मदद से वह एक कामयाब डांसर बन जाती है।

## दिलीप कुमार से लेकर एनटीआर तक के साथ किया काम पहली कन्जड़ सुपरस्टार, 161 फिल्मों में किया लीड हीरोइन का रोल



मुंबई। लगभग 200 से अधिक फिल्में करनी वाली बी. सरोजा देवी के निधन की खबर से दक्षिण भारतीय सिनेमा में शोक की लहर है। उन्होंने कन्जड़, तेलुगु, तमिल के अलावा हिंदी फिल्मों में भी काम किया। बॉलीवुड में दिलीप कुमार के अलावा जाने-माने अभिनेताओं के साथ अभिनय किया था। सरोजा देवी को कन्जड़ सिनेमा में पहली सुपरस्टार दर्जा भी मिला था।

### हिंदी फिल्मों में जाने-माने अभिनेताओं संग किया काम

दक्षिण भारतीय फिल्मों के अलावा सरोजा देवी ने हिंदी फिल्मों में भी उल्हास अभिनय से दर्शकों का दिल जीता था। वह हिंदी फिल्म पैगाम (1959) में दिलीप कुमार के साथ नजर आईं। साथ ही राजेंद्र कुमार, सुनील दत्त, शम्मी कपूर जैसे अभिनेताओं के साथ सरोजा देवी ने हिट फिल्में दी थीं। राज कपूर के साथ भी काम करने का मौका फिल्म 'नजराना' (1961) में सरोजा देवी को मिला, मगर डायरेक्टर सी.वी. श्रीधर के साथ विवाद के कारण फिल्म से उन्हें रिप्लेस कर दिया गया। बाद में फिल्म में सरोजा देवी जगह वैजयंतीमाला को लिया गया। शब्दी के बाद भी सरोजा देवी ने फिल्मों में अभिनय जारी रखा। उन्होंने श्री हर्ष से साल 1967 में शादी की। सरोजा देवी के पति पेशे से इंजीनियर थे। साल 2019 में उन्होंने कन्जड़ फिल्म नटसर्वभूमा में कैमियो किया। सरोजा देवी के तौर पर ही फिल्म का हिस्सा बनीं।



### एम जी रामचंद्रन, जैमीनी गणेशन के साथ भी जमी जोड़ी

आगे चलकर बी. सरोजा देवी ने कई हिट दक्षिण भारतीय फिल्मों में काम किया। वह 1955 से 1984 के बीच लगभग 29 साल तक लीड हीरोइन के रोल में नजर आईं। लगभग 161 फिल्मों में लीड हीरोइन बनीं थीं। वह ऐसा करने वाली अकेली हीरोइन हैं। उन्होंने साउथ के मशहूर एक्टर एनटीआर के साथ भी कई फिल्में कीं। बड़े पड़ें पर इनकी जोड़ी को दर्शकों ने खूब पसंद किया। साथ ही एम जी रामचंद्रन, जैमीनी गणेशन जैसे चर्चित दक्षिण भारतीय अभिनेताओं के साथ भी कई फिल्में सरोजा देवी ने काम कीं।

### सरोजा देवी को मिले ये सम्मान

सरोजा देवी ने सिनेमा में जो योगदान दिया, उसके लिए उन्हें सम्मानित भी किया गया। भारत सरकार द्वारा उन्हें साल 2008 में लाइफटाइम अचीवमेंट अवार्ड दिया गया। साल 1992 में पद्म भूषण और 1969 पद्म श्री से सम्मानित किया गया। साल 1994 में फिल्मफेयर ने उन्हें लाइफटाइम अचीवमेंट अवॉर्ड (साउथ) से सम्मानित किया।

